


گندم



FFC فوجی فرٹیلائزر کمپنی لمیٹڈ





گندم کی کاشت

گندم غذائی لحاظ سے بنیادی اہمیت کی حامل ہے کیونکہ دنیا کی تقریباً ایک تہائی سے زائد آبادی کی خوراک کا اٹھارہ گندم پر ہے۔ امریکی ادارہ برائے زراعت کے مطابق سال 2019-20 میں دنیا میں گندم کی مجموعی پیداوار تقریباً 76 کروڑ ٹن رہی جو تقریباً 54 کروڑ ایکڑ رقبہ پر کاشت کردہ فصل سے حاصل ہوئی۔ سال 2019-20 میں پاکستان میں گندم تقریباً 2 کروڑ 18 لاکھ ایکڑ رقبہ پر کاشت کی گئی جس سے مجموعی طور پر 2 کروڑ 55 لاکھ ٹن پیداوار حاصل ہوئی۔ اس طرح پاکستان کی اوسط پیداوار تقریباً 31 من فی ایکڑ رہی جو پیداواری صلاحیت کے نصف سے بھی کم ہے۔ موسمیاتی تبدیلیوں کی وجہ سے بے موسمی ہاشیں اور اس کے نتیجے میں گزشتہ تقریباً 2 سال سے گندم کی فصل پر کنگی کا حملہ گندم کی پیداوار میں کمی کی بڑی وجہ ہے۔ دیگر وجوہات میں کاشت میں تاخیر، غیر معیاری اور کم مقدار میں بیج کا استعمال، کھادوں کا غیر متوازن اور غلط طریقہ استعمال، جڑی بوٹیوں کی بہتات وغیرہ شامل ہیں۔ یہ بات خوش آئند ہے کہ ہمارے ملک میں ترقی پسند کاشتکاروں کی اوسط پیداوار سے تقریباً دو گنی پیداوار لے رہے ہیں جو اس بات کا ثبوت ہے کہ ملک کی اوسط پیداوار میں خاطر خواہ اضافہ کی گنجائش موجود ہے جو بروقت کاشت، معیاری بیج، کھادوں کے متناسب استعمال کے ساتھ ساتھ جڑی بوٹیوں کی بروقت تلفی اور پانی کے بہتر استعمال سے ممکن ہے۔ اس ضمن میں درج ذیل سفارشات پر عمل پیرا ہو کر کاشتکار معیاری اور بہتر فی ایکڑ پیداوار حاصل کر سکتے ہیں۔

*من=37.324 کلوگرام

زمین کا صحیح انتخاب اور بہتر تیاری

گندم کے پودوں کی بہتر نشوونما اور منافع بخش پیداوار کے لیے بھاری میرا سے ہلکی میرا زمینیں جن میں نامیاتی مادہ مناسب مقدار میں موجود ہو موزوں تصور کی جاتی ہیں۔ زمین کی مناسب تیاری کے لیے 3 سے 4 مرتبہ ہل چلانے کے بعد سہاگہ کی مدد سے کھیت کو خوب ہموار کر لیں۔ اس ضمن میں دیگر روایتی طریقہ کار کے ساتھ ساتھ جدید



لیزر لینڈ لیونگ تکنیک سے بھی استفادہ کیا جاسکتا ہے کیونکہ اس سے کم وقت میں زیادہ رقبہ بہتر طور پر ہموار کیا جاسکتا ہے۔ اس سے نہ صرف کھاد اور پانی کی یکساں تقسیم ہوگی بلکہ فصل کا اگاؤ بھی بہتر ہوگا۔ پودوں کی بڑھوتری ایک ساتھ ہونے کی وجہ سے ساری فصل ایک ہی وقت میں پک کر تیار ہو جائے گی۔

صحت مند بیج کا انتخاب

زیادہ پیداواری صلاحیت کی حامل گندم کی ترقی دادہ اقسام کا صحت مند اور صاف ستھرا بیج ہی فی ایکڑ پیداوار میں خاطر خواہ اضافہ کا ضامن ہوتا ہے۔ گندم کا صحت مند اور ترقی دادہ اقسام کا بیج استعمال کرنے سے پیداوار میں 10 سے 15 فیصد تک اضافہ ممکن ہے۔ خود بیج تیار کرنا مقصود ہو تو ایسی فصل کا انتخاب کریں جو بیماریوں، جڑی بوٹیوں اور گندم کی دیگر اقسام کی ملاوٹ سے پاک ہو۔ اس کے علاوہ بیج کے اگاؤ کی شرح 85 فیصد سے کم نہ ہو یا پھر حکومت کے منظور شدہ ڈیلر یا سیڈ کارپوریشن سے بیج حاصل کریں۔ کاشتکاروں کو چاہیے کہ بوئی سے پہلے گندم کے بیج کو سیڈ گریڈر سے اچھی طرح صاف کروالیں تاکہ چھوٹے اور بیمار دانوں کے علاوہ جڑی بوٹیوں کے بیجوں سے پاک، صاف ستھرا اور صحت مند بیج حاصل ہو۔ بوئی سے پہلے بیج کو احتیاط سے صاف کرنے کے بعد کانگیاری، کرنال، بنٹ اور اکھیڑا جیسی بیماریوں سے تحفظ کے لئے تھائیوفینیڈ میٹھائل بحساب دو تا اڑھائی گرام یا میڈیکلو پرڈ + ٹیو کو نازول بحساب 2 ملی لٹر فی کلوگرام بیج سے اس طرح ملائیں کہ زہر بیج کے ہر دانے کو مکمل طور پر لگ جائے۔

نوٹ:- اکتوبر میں کاشتہ فصل پر اکھیڑا کا حملہ زیادہ ہوتا ہے لہذا آگیتی کاشت کی صورت میں بیج کو لازماً زہر آلود کریں۔



سفارش کردہ شرح بیج

گندم کی کاشت کاموزوں ترین وقت یکم تا 30 نومبر ہے۔ اس دوران کاشت کی صورت میں فی ایکڑ 40 تا 50 کلوگرام بیج استعمال کریں اور یکم تا 10 دسمبر تک کاشت کی صورت میں 50 تا 55 کلوگرام فی ایکڑ بیج استعمال کریں۔ 10 دسمبر کے



بعد کاشت کی صورت میں شرح بیج میں 1 کلوگرام فی دن کے حساب سے اضافہ کر لیں کیونکہ چھتھی کاشت میں موسم سرد ہونے کی وجہ سے بیج کا گاؤ متاثر ہوتا ہے، شگوفے کم بنتے ہیں اور سٹے چھوٹے رہ جاتے ہیں۔ لہذا بیج کی مقدار ایک حد تک بڑھانے سے بنیادی شاخوں کی تعداد میں اضافہ کیا جاسکتا ہے جو پیداوار میں اضافے کا باعث ہوگا۔

گندم کی ترقی دادہ اقسام کی علاقہ وار تقسیم اور وقت کاشت

پنجاب

علاقہ جات	وقت کاشت	اقسام
آپاش علاقے	یکم نومبر تا 10 دسمبر	اکبر-19، نازی-19، بھکر سار، اناج 2017، دکول 2016، این گندم-1** بورلاگ 2016، اجالا 2016، لاتانی 2008 فیصل آباد 2008* - کھڑا شی اور پانی کی کمی والی زمین کیلئے بھی موزوں گولڈ 2016، جوہر 2016، آس 2011، ملت 2011* تمام جنوبی اضلاع کیلئے
	یکم تا 30 نومبر	گلکسی 2013**
	یکم تا 20 نومبر	فخر بھکر
بارانی علاقے	20 اکتوبر تا 15 نومبر	مکڑ 19، بارانی 2017، احسان 2016، فتح جنگ 2016، پاکستان 2013، بارس 2009، دھرا پٹی 2011*

سندھ

علاقہ جات	وقت کاشت	اقسام
جنوبی سندھ	یکم نومبر تا 25 دسمبر	بے نظیر 2013، حمل 2013، نیا سارنگ، ایس کے ڈی-1، ٹی ڈی-1، نیا سندھ
	یکم نومبر تا 20 نومبر	سندھو 2016، امداد 2005، مول 2002، کرن-95، آبادگار 93، مہراں 89، نیا سنہری، نیا مہر، خرم، سستی
	21 نومبر تا 15 دسمبر	امول 91، ٹنڈو جام 83
شمالی سندھ	یکم نومبر تا 25 دسمبر	بے نظیر 2013، حمل 2013، نیا سارنگ، ایس کے ڈی-1، ٹی ڈی-1، نیا سندھ
	7 نومبر تا 30 نومبر	سندھو 2016، امداد 2005، مول 2002، کرن-95، آبادگار 93، مہراں 89، نیا سنہری، نیا مہر، خرم، سستی
	یکم دسمبر تا 20 دسمبر	امول 91، ٹنڈو جام 83

★ یہ اقسام کنگی سے متاثر ہو سکتی ہیں اس لیے ان کو کم سے کم رقبہ پر کاشت کریں۔

★★ یہ اقسام کنگی سے زیادہ متاثر ہوتی ہیں ان کو کم سے کم رقبہ پر کاشت کریں اور اگلے سال ان کی کاشت کی منصوبہ بندی نہ کریں۔



بیودیا

خیبر پختونخوا

علاقہ جات	وقت کاشت	اقسام
آپش علاقے	یکم نومبر تا 30 نومبر	خانستہ 2017، اسرار شہید 2017، خیبر پختونخوا 2015، گول، فیصل آباد 2008، پیرسابق 2008، غنیمت، پنجاب 2011، فخر سرحد، جاناہز 2010، پیرسابق 2019، گلزار 2019، فہیم 2019، فیصل آباد 2008، فخر بھکر، زکول 2016، اے زیڈ آری۔ ڈیرہ
	یکم دسمبر تا آخر دسمبر	پیرسابق 2013، پینا 2017
بارانی علاقے	25 اکتوبر تا 30 نومبر	پیرسابق 2015، شاہکار 2013، تاتارا، بیٹالما 2013، رام، بیٹا انصاف، اے زیڈ آری۔ ڈیرہ
	یکم دسمبر تا آخر دسمبر	کوباٹ 2017، شاہ 2017، اسن 2017، ودان 2017، فتح جنگ 2016، پاکستان 2013 ہاشم 2010

بلوچستان

علاقہ جات	وقت کاشت	اقسام
بالائی علاقے	15 اکتوبر تا 30 نومبر	زردانہ 89، زرغون 79، امید 2014،
	یکم نومبر تا 30 نومبر	راسکو 2005، خوشہ 2019، آٹھار 2019
بارانی علاقے	15 اکتوبر تا 30 نومبر	راسکو 2005، آٹھار 2019، سر باب 92
میدانی علاقے	یکم نومبر تا 30 نومبر	امید 2014، امید خاص 2019
	15 نومبر تا 15 دسمبر	راسکو 2005
	15 نومبر تا 30 نومبر	زردانہ 89
	20 اکتوبر تا 30 نومبر	پنجاب 2011، پیرسابق 2015، شاہکار 2013

نوٹ: گندم کی قسم فیصل آباد 2008 زیادہ شگوفے بناتی ہے چنانچہ بروقت کاشت کی صورت میں 85% سے زائد اگاؤ رکھنے والے بیج کی فی ایکڑ شرح میں 5 کلوگرام تک کمی کی جاسکتی ہے۔ لائانی 2008 کی شگوفے بنانے کی صلاحیت اس سے بھی زیادہ ہے اس کے بیج میں 10 کلوگرام فی ایکڑ تک کمی کی جاسکتی ہے۔

طریقہ کاشت

پودوں کے کیساں اُگاؤ، اچھی نشوونما، شگوفوں کی مطلوبہ تعداد اور کاشت کے عوامل کی سہولت کے لیے گندم کی بوئی بذریعہ ڈرل قطاروں میں کریں۔ بعض اوقات کاشتکار بیج ڈرل کرتے وقت ڈرل کی گہرائی زیادہ کر دیتے ہیں جس سے بیج دیر سے



اگتا ہے اور زیادہ شگوفے بھی نہیں بنتے جس سے فصل کمزور رہ جاتی ہے لہذا بیج کی گہرائی 2 تا 2½ انچ رکھیں۔
 ڈرل کاشت کی صورت میں بینڈ پلیمینٹ ڈرل کو ترجیح دیں کیونکہ یہ بیج اور کھاد کو ایک ہی وقت پر مخصوص فاصلہ پر ڈرل کرتی ہے
 جس سے نہ صرف اگاؤ زیادہ ہوتا ہے بلکہ ڈی اے پی کھاد کی افادیت میں بھی خاطر خواہ اضافہ ہوتا ہے۔
 ہمارے ہاں گندم کی زیادہ تر کاشت موسم خریف کی فصلوں کے بعد ہوتی ہے جس سے گندم کی کاشت میں تاخیر ہو جاتی
 ہے۔ یہاں ان فصلوں کی برداشت کے بعد کے طریقہ کاشت کے بارے میں تفصیل دی جا رہی ہے۔

کپاس، مکئی اور کماد کے بعد گندم کی کاشت:

شنگ طریقہ: کپاس، مکئی اور کماد کی برداشت کے بعد ایک مرتبہ روٹا ویٹریا ڈسک ہیرو چلائیں اور اس کے بعد دو مرتبہ
 عام ہل بمعہ سہاگہ چلائیں۔ بوائی بذریعہ ڈرل کرنے کے فوراً بعد کھیت کو پانی لگا دیں۔ اس طریقہ کاشت سے وقت کی
 بچت اور اگاؤ جلدی ہو جاتا ہے۔ یہ طریقہ زیادہ چکنی زمینوں اور سرد موسم میں ناپائیں۔

وتر طریقہ: اس طریقہ میں کماد، کپاس اور مکئی کی کٹائی سے 20 دن پہلے کھیت کو پانی دیں تاکہ فصل کاٹتے وقت زمین وتر
 حالت میں ہو اور کم سے کم وقت میں زمین تیار کر کے گندم کاشت کی جاسکے۔ فصل کاٹنے کے بعد ایک مرتبہ روٹا ویٹریا
 ڈسک ہیرو اور دو مرتبہ ہل چلا کر دوہرا سہاگہ دیں۔ پھر گندم کو بذریعہ ڈرل کاشت کریں۔



گپ چھٹ کا طریقہ: کپاس کی چھڑیاں اور مکئی کی باقیات کاٹنے کے بعد دو مرتبہ ہل چلائیں اور بھاری سہاگہ
 دیں۔ اس کے بعد کھیت کو پانی دیں جب پانی بہت کم رہ جائے تو اس پر بیج کا چھٹہ دیں۔ بیج کو چھٹہ سے پہلے 4 تا 6

گھنے پانی میں بھگوئیں۔ یہ طریقہ کار زیادہ تر کلراکھی اور پکی (یعنی چکنی) زمینوں کے لیے رائج ہے۔ اس طریقہ سے گندم کاشت کرنے سے نمکیات کا اثر کم ہو جاتا ہے جس سے اگاؤ بہتر ہوتا ہے۔ لیکن خیال رہے کہ اس طریقہ کاشت میں شرح بیج 60 سے 70 کلوگرام فی ایکڑ استعمال کریں۔

دھان کے بعد کاشت: دھان کی فصل کی برداشت سے 15 دن پہلے پانی دینا بند کر دیں تاکہ فصل برداشت ہونے تک زمین وتر حالت میں آجائے اور جلد گندم کاشت ہو سکے۔ دھان کی فصل برداشت کرنے کے بعد ایک مرتبہ روٹا ویٹر یا ڈسک ہیرو چلائیں۔ بعد میں ہل اور سہاگہ چلا کر گندم بذریعہ ڈرل کاشت کریں۔

دھان کے علاقے میں کاشتکار گندم کی بروقت کاشت کے لئے دھان کی کمبائن ہارویسٹر سے برداشت کے بعد اُسکی باقیات کو آگ لگا دیتے ہیں جس سے نہ صرف ماحولیاتی آلودگی میں اضافہ ہوتا ہے بلکہ زمین میں موجود ناماتی مادہ بھی ضائع ہو جاتا ہے۔ لہذا کاشتکاروں کو چاہیے کہ وہ دھان کی برداشت جدید مشینز جیسے کوٹا وغیرہ سے کریں جس سے نہ صرف پرالی کام آئے گی بلکہ ماحول بھی آلودگی سے محفوظ رہے گا۔

دھان والی زمینوں میں بروقت کاشت کو یقینی بنانے کے لئے گندم کی کاشت زریٹیلج ڈرل یا پھی سیدر سے کریں اس سے نہ صرف زمین کی تیاری پر اٹھنے والے اخراجات کی بچت ہوگی بلکہ فصل کی بروقت کاشت کو بھی یقینی بنایا جاسکتا ہے۔

گندم کی کاشت کے بعد کھیلیاں بنانا: گندم کی کاشت اگر چھٹے کے ذریعے کی ہو تو رجر کے ذریعے کھیلیاں بنادیں۔ اس طریقہ سے نہ صرف پانی کی بچت ہوگی بلکہ فی ایکڑ 3 سے 4 من پیداوار میں اضافہ ہوگا۔ اس طریقہ کاشت میں عام طریقہ کی نسبت 10 فیصد زیادہ بیج استعمال کریں۔

پٹریوں پر کاشت: گندم کو پٹریوں پر کاشت کرنے سے اچھے نتائج حاصل ہوتے ہیں۔ ایسے علاقے جہاں پانی کی کمی ہو گندم کو وہاں پٹریوں پر کاشت کیا جاسکتا ہے۔ مزید برآں پٹریوں پر کاشت کی گئی گندم میں کماد اور سروسوں وغیرہ کی مخلوط کاشت بھی آسانی سے کی جاسکتی ہے۔



بارانی علاقوں میں طریقہ کاشت: مون سون کی پہلی بارش کے بعد زمین میں مولڈ بورڈ یا راجہ ہل چلائیں تاکہ زمین کافی گہرائی تک نرم ہو جائے اور زیادہ پانی جذب کر سکے۔ بعد ازاں گندم کی کاشت سے قبل ہر بارش کے بعد عام ہل چلائیں اور سہاگہ دیں تاکہ وتر محفوظ رہ سکے۔ بجائی سے پہلے دو مرتبہ عام ہل چلا کر بھاری سہاگہ دیں تاکہ وتر زمین کی اوپر والی تہہ میں آجائے اور پھر گندم بذریعہ ڈرل کاشت کریں۔

کھادوں کا متناسب اور بروقت استعمال

فوجی فریٹلائز کمپنی کی قائم کردہ مٹی اور پانی کے تجزیے کی جدید کمپیوٹرائزڈ لیبارٹریوں میں تجزیہ کیے گئے تقریباً 6 لاکھ مٹی کے نمونوں کے تجزیہ کے مطابق ہماری تقریباً 100 فیصد زمینوں میں نامیاتی مادہ یعنی نائٹروجن، 92 فیصد سے زائد زمینوں میں فاسفورس اور 50 فیصد سے زائد زمینوں میں پوناش کی شدید کمی واقع ہو چکی ہے۔ اجزائے صغیرہ کے لیے تجزیہ کیے گئے 13 ہزار سے زائد نمونوں کے نتائج کے مطابق تقریباً 85 فیصد زمینوں میں زنک جبکہ 60 فیصد زمینوں میں بوران کی کمی ہے۔ لہذا گندم کی بھرپور پیداوار کیلئے کھادوں کا بروقت اور متناسب استعمال چار بنیادی نکات یعنی صحیح کھاد کا انتخاب، صحیح مقدار اور صحیح وقت کے ساتھ ساتھ صحیح طریقہ استعمال کے مطابق کریں۔ اس ضمن میں سونا یوریا، سونا ڈی اے پی، ایف ایف سی ایس او پی یا ایف ایف سی ایم او پی کھادوں کا انتخاب پودوں کو نہ صرف کم قیمت مطلوبہ غذائی اجزاء صحیح مقدار میں فراہم کرتے ہیں بلکہ ان میں موجود اجزاء پوری مقدار میں موجود ہونے اور زیادہ حل پذیری کی وجہ سے دیگر کھادوں کی نسبت سستے پڑتے ہیں اور کاشتکاروں کیلئے معاشی فائدہ کا باعث ہوتے ہیں۔



فاسفورس کھادیں پودوں کی جڑوں کی لمبائی اور دانے کی موٹائی میں اضافہ کرتی ہیں لہذا گندم کی فصل کے لیے نائٹروجن اور فاسفورس کے استعمال کا تناسب 1:1.5 رکھنا چاہیے۔ اگر نائٹروجن اور فاسفورس کا تناسب صحیح رکھا جائے تو پیداوار



میں 10 تا 12 من فی ایکڑ اضافہ ہو سکتا ہے۔ اگر آپ نے اپنی زمین کا تجزیہ نہیں کروایا تو درج ذیل عمومی سفارشات کے مطابق کھادوں کا استعمال کریں:

کھادوں کی مقدار برائے آبپاش علاقے

(بوری فی ایکڑ)

زرخیزی زمین	سونہا پوریا	سونہا ڈی اے پی	ایف ایف سی ایس او پی	یا ایف ایف سی ایم او پی
کمزور	2	2	1	$\frac{3}{4}$
درمیانی	$1\frac{3}{4}$	$1\frac{1}{2}$	1	$\frac{3}{4}$
زرخیز	$1\frac{1}{2}$	$1\frac{1}{4}$	1	$\frac{3}{4}$

برائے بارانی علاقے

(بوری فی ایکڑ)

بارش کی مقدار	علاقہ جات	سونہا پوریا	سونہا ڈی اے پی	ایف ایف سی ایس او پی	یا ایف ایف سی ایم او پی
کم بارش کے علاقے (سالانہ بارش 350 ملی میٹر تک)	راجن پور، لیہ، ڈیرہ غازی خان، مظفر گڑھ، بھکر، میانوالی اور خوشاب کے بارانی علاقے۔	1	1	1	$\frac{1}{2}$
درمیانی بارش کے علاقے (سالانہ بارش 350 سے 600 ملی میٹر تک)	پکوال، تلنگ اور پنڈرادن خاں کے علاقہ جات۔	$1\frac{1}{4}$	$1\frac{1}{4}$	$1\frac{1}{4}$	$\frac{1}{2}$
زیادہ بارش کے علاقے (سالانہ بارش 600 ملی میٹر سے زیادہ)	راولپنڈی، انکب، جہلم، سوہاؤہ، نارووال، گجرات، کھاریاں اور شکرگڑھ کے علاقہ جات۔	$1\frac{1}{2}$	$1\frac{1}{2}$	$1\frac{1}{2}$	$\frac{3}{4}$

کھادوں کا طریقہ استعمال:

آبپاش علاقے: سونہا ڈی اے پی اور ایف ایف سی ایس او پی یا ایف ایف سی ایم او پی کی ساری مقدار ڈرل کے ذریعے دیں اور چھتے کی صورت میں سونہا ڈی اے پی اور ایف ایف سی ایس او پی یا ایف ایف سی ایم او پی کی ساری مقدار کاشت کے وقت آپس میں ملا کر زمین کی آخری تیاری کرتے وقت چھتے کر کے ہل اور سہاگہ کے ذریعے زمین میں ملا دیں۔ اگر کسی وجہ سے یہ کھادیں بوائی کے وقت نہ ڈالی جاسکیں تو پہلی آبپاشی سے پہلے چھتے کرنے کے بعد پانی لگادیں۔ اس کے علاوہ



سونا ڈی اے پی کی سفارش کردہ مقدار کو پانی میں حل کر کے بذریعہ ڈرم (فریگیلشن) پہلی آبپاشی کے ساتھ بھی دیا جاسکتا ہے۔ تجربات سے ثابت ہوا ہے کہ اس طریقہ سے بھی سونا ڈی اے پی کا استعمال فائدہ مند ہے۔ سونا پور یا 2 یا 3 برابر اقساط میں استعمال کریں۔ ریتلے علاقوں میں سونا پور یا چار برابر اقساط میں ڈالیں کیونکہ ایسی زمینوں میں نائٹروجنی کھاد کے ضائع ہونے کا احتمال ہوتا ہے۔ کمزور زمینوں میں فصل کی حالت کو مد نظر رکھتے ہوئے آدھی بوری یوریا فی ایکڑ مزید استعمال کریں۔



بارانی علاقے: تمام کھادیں بوائی کے وقت کھیت میں بکھیر کر دو ہرے ہل کے ساتھ سہا گہ دیں۔ درمیانی یا زیادہ بارش والے علاقوں میں گوبھ کی حالت سے پہلے $\frac{1}{2}$ تا 1 بوری سونا پور یا فی ایکڑ بارش ہونے پر استعمال کریں۔ علاوہ ازیں بارانی علاقوں میں کاشت کے وقت جیسیم کا استعمال بحساب 10 بوری فی ایکڑ اچھے نتائج دیتا ہے۔

اجزائے صغیرہ کا استعمال: اجزائے صغیرہ کی کمی کو مد نظر رکھتے ہوئے $7\frac{1}{2}$ کلوگرام سونا زنک (27 فیصد) اور 3 کلوگرام سونا بوران فی ایکڑ بوائی پر زمین کی تیاری کرتے وقت آخری ہل چلانے سے پہلے استعمال کریں۔ اجزائے صغیرہ کی کھیت میں یکساں تقسیم کے لیے سفارش کردہ مقدار کو 5 گنا باریک مٹی میں ملانے کے بعد چھڑ کریں۔

نوٹ: کیمیائی کھادوں کے استعمال کے دوران حفاظتی لباس، ماسک، دستانوں اور عینک کا استعمال کریں اور کھاد کے استعمال کے بعد اپنے ہاتھ منہ کو اچھی طرح صابن سے دھولیں۔

بروقت آبپاشی

گندم کے لیے پانی کی ضروریات کا انحصار پودوں کی بڑھوتری کے نازک مراحل اور موسمی حالات پر ہوتا ہے تاہم معیاری اور بہتر پیداوار کے لیے اہم مراحل پر آبپاشی بہت ضروری ہے۔ گندم کے اگاؤ کے 20 سے 25 دن بعد پہلی آبپاشی کریں کیونکہ اس مرحلہ پر پودا اچھا بنا رہتا ہے لہذا اس وقت پانی کے ساتھ یوریا کی اشد ضرورت ہوتی ہے۔ لیکن دھان والی زمین یا سیم زدہ رقبہ پر کاشت کی جانے والی گندم میں بوائی کے 35 سے 45 دن بعد پہلی آبپاشی کریں۔



دوسرا پانی گوبھ کی حالت پر دیں۔ اس وقت سٹہ پودے کے اندر بن رہا ہوتا ہے اور باہر نکلنے کے مرحلہ میں ہوتا ہے اس مرحلے پر پانی کی کمی سے سٹے چھوٹے اور دانوں کی تعداد کم ہو جاتی ہے۔

تیسرا پانی دانے کی دودھیا حالت پر دیں۔ یہ سٹے میں دانہ بننے اور بھرنے کا وقت ہے۔ اس مرحلے پر پانی کی کمی ہو تو دانہ چھوٹا رہ جاتا ہے اور پیداوار کم ہوتی ہے۔

جڑی بوٹیوں اور خورد و پودوں کی تلفی

خورد و پودے اور جڑی بوٹیاں گندم کے ساتھ روشنی، ہوا، کھادوں اور زمین میں موجود دیگر غذائی اجزاء کے حصول میں نہ صرف مقابلہ کرتی ہیں بلکہ ان کی وجہ سے پیداوار اور کوالٹی پر انتہائی مضر اثرات مرتب ہوتے ہیں۔ جڑی بوٹیوں سے پیداوار میں 42 فیصد تک نقصان ہو سکتا ہے۔ گندم کی فصل میں نوکیلے پتوں والی (جنگلی جئی، ڈمبی سٹی) اور چوڑے پتوں والی (پوبلی، لہلی، باتھو، پیازی، جنگلی پالک اور رواڑی وغیرہ) جڑی بوٹیاں پائی جاتی ہے۔ فصل کو نقصان سے بچانے کے لیے ان جڑی بوٹیوں کو بروقت تلف کرنا اشد ضروری ہے۔ اس کے لیے آپ درج ذیل طریقوں پر عمل کر کے تسلی بخش نتائج حاصل کر سکتے ہیں:

داب کا طریقہ: جڑی بوٹیوں سے کافی حد تک نجات حاصل کرنے کے لیے یہ ایک کارآمد طریقہ ہے۔ راڈنی کے بعد جب کھیت وتر حالت میں آجائے تو ایک دو دفعہ بل چلانے کے بعد بھاری سہاگہ دیں اور 5 تا 7 دن کے لیے کھیت اسی حالت میں رہنے دیں۔ اس سے زمین میں پائے جانے والے جڑی بوٹیوں کے بیج اُگ کر کوئٹیل نکال لیں گے جو زمین کی تیاری کے دوران تلف ہو جائیں گی۔ یہ طریقہ صرف اگیت اور درمیانی کاشت کیلئے موزوں ہے۔

بارہیرو: پہلی آپاشی کے بعد وتر حالت میں آنے پر دومرتبہ بارہیرو چلائیں۔ اس سے جڑی بوٹیاں بہت حد تک تلف ہو جاتی ہیں اور وتر بھی دیر تک قائم رہتا ہے۔

کیمیائی طریقہ: کیمیائی زہروں کے ذریعے جڑی بوٹیوں کا تدارک بہت موثر ہوتا ہے مگر زہروں کا استعمال جڑی بوٹیوں کی قسم اور شدت کے مطابق بروقت کرنا چاہیے۔ جڑی بوٹیوں کی مختلف اقسام (چوڑے پتوں اور نوکیلے پتوں والی) کے لیے مختلف کیمیائی زہریں دستیاب ہیں۔ آپ ایف ایف سی کے زرعی ماہرین یا ہیلپ لائن 0800-00332 سے اپنے کھیت میں موجود جڑی بوٹیوں کے بارے مشورہ کر کے دی گئی کوئی ایک یا زائد کیمیائی زہر استعمال کریں۔



بہتر سپرے کے لیے مخصوص نوزل (فلیٹ فین یا ٹی جیٹ) استعمال کریں۔ وٹر کو مد نظر رکھتے ہوئے سپرے کا پروگرام بنائیں۔ جڑی بوٹی مارا دیات کیلئے لیبل پر درج حفاظتی تدابیر پر عمل درآمد کریں۔

نوکیلے پتوں والی جڑی بوٹیوں کے لیے	چوڑے پتوں والی جڑی بوٹیوں کے لیے
<ul style="list-style-type: none"> • ٹاپک • ایکسینل • کلو ڈینا فوپ (کٹر) • فینا کسا پراپی ایجنٹ (پوماسپر، پوجنگ) • اٹلانٹس (دونوں اقسام کی جڑی بوٹیاں کنٹرول کرنے کے لیے) • سلفوسلفیوران 	<ul style="list-style-type: none"> • کلین ویو • اسٹارین ایم • ٹرائی بینوران • بروموسنل + ایم سی پی اے (بکٹلر سپر، سلیکٹر) • الائی میکس • لوگران



گندم کی بیماریاں اور ان کی روک تھام

گندم کی فصل میں مختلف قسم کی بیماریاں مثلاً کھلی اور برگی کا تکیاری، اکھیڑا، زرد اور بھوری گنگی، کرنال بنٹ اور گندم کی مٹی وغیرہ حملہ آور ہوتی ہیں۔ ان بیماریوں سے بچاؤ کے لیے درج ذیل حفاظتی تدابیر اختیار کریں:

☆ بوئی سے پہلے بیج کو تیز کردہ چھپوندی کش زہر لگائیں۔

☆ بیماریوں کے خلاف قوت مدافعت رکھنے والی ترقی دادہ اقسام کاشت کریں۔



☆ بیج ہمیشہ تندرست فصل سے رکھیں اور 4 سے 5 سال مسلسل زیر کاشت رہنے والی اقسام کی بجائے نئی ترقی دادہ اقسام کی کاشت کو ترجیح دیں۔

کٹائی و گہائی اور ذخیرہ کرنا

فصل صحیح طور پر پکنے کے بعد وقت ضائع کیے بغیر گندم کی زمین کے قریب سے کٹائی کر کے چھوٹی بھریاں بنا کر رکھیں۔ کھلیان لگاتے وقت سٹوں کا رخ اوپر کی طرف رکھیں۔ بھریاں خشک ہوتے ہی بغیر تاخیر کے تھریش سے گہائی کریں۔ کٹائی کے انسانی عمل کے باعث ہونے والے نقصان سے محفوظ رہنے کے لیے بہتر ہے کہ کمباؤن ہارویسٹریا پیر استعمال کریں۔ اگر گندم کو ذخیرہ کرنا ہو تو دانے میں نمی 10 فیصد سے زائد نہیں ہونی چاہیے۔ گوداموں کو میلا تھیان کے 1:25 کے مخلول سے سپرے کریں۔ سپرے کرنے کے بعد گوداموں کو کم از کم دو دن بند رکھنے کے بعد ان کے دروازے کھول دیں۔ پھر اگلے دن ان کی اچھی طرح صفائی کر لیں۔ اگر گوداموں میں دوبارہ کیڑوں کا حملہ ہو تو ایلو مینیم فاسفائیڈ کی گولیاں بہت مفید ہیں۔



کاشتکاروں کے نام اہم پیغام

پانی کے محدود ذخائر کہیں ہماری لاپرواہیوں کی نذر نہ ہو جائیں اس قیمتی دولت کو ضائع ہونے سے بچائیں۔



فوجی فرٹیلائزر کمپنی لمیٹڈ

مارکیٹنگ گروپ: لاہور ٹریڈ سنٹر، 11 شارع ایوان صنعت و تجارت، لاہور۔ فون: 40-36369137-042

ہیلپ لائن: 0800-00332

E-mail: ts_lhr@ffc.com.pk Website: www.ffc.com.pk

ریجنل دفاتر:

لاہور	لاہور ٹریڈ سنٹر، 11 شارع ایوان صنعت و تجارت، لاہور۔ فون: 40-36369137-042
فیصل آباد	C-495، امین ٹاؤن قائد اعظم روڈ، نزد پاکستان چوک، فیصل آباد۔ فون: 6-8753935-041
پشاور	9-بی، رفیق لین، پشاور کینٹ۔ فون: 091-5271061
سرگودھا	ہاؤس نمبر 1، بلال پارک مراد آباد کالونی عقب باجوہ سٹی سنٹر، یونیورسٹی روڈ، سرگودھا۔ فون: 048-3210583
ساہیوال	77-بی، کنال کالونی فریڈ ٹاؤن روڈ، ساہیوال۔ فون: 040-4227142
ملتان	علی مسکن، ڈسٹرکٹ جیل روڈ، ملتان۔ فون: 061-6304081
بہاولپور	ہاؤس نمبر 39-اے، ٹیپوشہید روڈ، ماڈل ٹاؤن اے، بہاولپور۔ فون: 062-2881717
وہاڑی	ہاؤس نمبر 48، قائد اعظم بلاک، طارق بن زیاد کالونی وہاڑی۔ فون: 067-3361559
ڈی جی خان	3-سی، خیابان سرور، ملتان روڈ، ڈی جی خان۔ فون: 064-2401700, 2401701
رحیم یار خان	37-اے، علی بلاک، عباسیہ ٹاؤن رحیم یار خان۔ فون: 068-5900740
حیدرآباد	بگلہ نمبر 208، ڈیفنس ہاؤسنگ سوسائٹی فیز 2، حیدرآباد۔ فون: 022-2108032
نواب شاہ	نواب شاہ لوآ پریٹو ہاؤسنگ سوسائٹی نزد تھیلیمسیما سنٹر، نواب شاہ۔ فون: 0244-361117
سکھر	بگلہ نمبر 247-248/B، فرینڈز ہاؤسنگ سوسائٹی، اُخوت نگر، ایئر پورٹ روڈ، سکھر۔ فون: 071-5815173


فارم ایڈوائزی سنٹرز:

سرگودھا:	نزد پرائم کاسل، 9 کلومیٹر، لاہور روڈ، سرگودھا۔ فون: 0342-9231070
ٹشخو پورہ:	موٹر وے انٹر چینج، 1½ کلومیٹر، گوجرانوالہ روڈ، ٹشخو پورہ۔ فون: 0330-9351111
ملتان:	نزد ابن سینا ہسپتال، سدرن بانکی پاس، ملتان۔ فون: 061-6353002, 6353003
رحیم یار خان:	نزد زرعی ترقیاتی بینک بلقابل ڈائینوبلس ٹرمینل، کے ایل پی روڈ، چوک بہادر پور، رحیم یار خان۔ فون: 068-5674080, 068-5674068
حیدرآباد:	1½ کلومیٹر میر پور خاص روڈ نزد ٹول پلازہ، ڈیستھا، حیدرآباد۔ فون: 0333-4411477



ہیلپ لائن برائے کاشتکاراں

0800-00332



مارکیٹنگ گروپ: لاہور ٹریڈ سنٹر، شارع ایوانِ صنعت و تجارت، لاہور فون: 042-36369137-40

Email: ts_lhr@ffc.com.pk Website: www.ffc.com.pk